

ورق ورق زندگی

۱۹۶۲ء سے ۱۹۷۰ء تک:

۱۹۶۲ء میں صدر ایوب خان نے سیاسی جماعتوں سے پابندیاں اٹھائیں تو مجلس احرار اسلام کی تشكیل نوک آغاز ہوا۔ ۱۹۶۴ء سے ۱۹۶۹ء تک احرار کی شیرازہ بندری اور تنظیم کا بھرپور انداز میں کام ہوا۔ جانشین امیر شریعت مولانا سید ابوذر بخاری نے ملک بھر کے دورے کیے، اجتماعات منعقد کیے اور زبردست جدوجہد کی۔ مارچ ۱۹۷۰ء میں احرار پارک باغ بیرون دہلی دروازہ لاہور میں آل پاکستان احرار کا فرنس منعقد کی گئی جو احرار اسلام کا نشان عروج تھا۔ یہ آٹھ سال کا عرصہ رہنمایان احرار اور رضا کاران احرار کے لیے انتہائی مشکل، صبر آزماء اور تکلیف دہ تھا۔ ہر قدم پر مختلف ایک کے بعد دوسرا امتحان، ہر امتحان میں اپنے اسلاف کا نقش قدم، استقامت اور جرأت کی تلقین و ترغیب کا باعث رہا۔ صبر اور ہمت سے ہر مشکل کے باوجود قافلہ اہل جنوں آگے بڑھتا چلا گیا۔ مجلس احرار اسلام کی تاریخ کا ایک ایک ورق ایسی ہی مشکلات سے بھرا پڑا ہے لیکن مجال ہے کہ کہیں قدم رکے ہوں یا پھر حق بات کہنے سے گریز کیا ہو۔ جنہیں اپنے موقف کی صداقت پر لازوال یقین ہو وہ اعتماد کی دولت سے مالا مال ہو کر ساری دنیا سے لڑ جانے کا حوصلہ رکھتے ہیں۔ مجلس احرار اسلام کے نزدیک کامیابی و ناکامی کے معیار ہی مختلف ہیں۔

”کامیاب وہ ہے جس نے اپنا نشن نہیں چھوڑا۔ جو حق کے لیے جان دے دے مگر غداروں،
جفا کاروں سے روشناسی کے لیے قوم کو بر وقت بیدار کر دے جزو نہالان وطن کو حقیقت کی راہ بھائے اور تو قوی
معاشرے کی تباہی سے بچانے کے لیے خون کا آخری قطرہ تک نچوڑ دے۔ جو تاجدار ختم نبوت محمد صلی اللہ علیہ
 وسلم کی لائی ہوئی شریعت سے آخری بین الاقوای قانون کے ساتھ مرتبہ دم تک غیر مشروط وابستگی رکھے۔

وہ کامیاب نہیں جو قوم کا خون بہادے، عزتیں اٹھادے، اموال جاہ کر دے۔ جو اسلام کا نام
لے کر جمہوریت، اشتراکیت، مارکس ازم اور فاشزم، یہودیت اور مرزائیت کے لیے چور دروازے
کھولے اور اسلامی آئین میں تحریف اور منافقت کی نقاب لگائے۔ ایسا شخص کائنات کا، مسلمانوں کا،
اسلام کا بدترین دشمن ہے۔“

یہ ہے اُن تقریروں کا خلاصہ جو ۱۹۶۲ء سے ۱۹۷۰ء تک سید ابوذر بخاری رحمۃ اللہ علیہ قوم کے سامنے پیش کرتے رہے۔ ان آٹھ برسوں میں مجلس احرار اسلام کا یہی وہ مرکزی نصب اعین تھا جو احرار رضا کاروں کے حوصلے بڑھاتا رہا۔ کیسے

کیسے مرحل درپیش رہے۔ ملتان میں یوم امیر معاویہ رضی اللہ عنہ منایا۔ کس حوصلے کی بات تھی۔ لیکن منایا گیا اور اس کے بعد جو حالات پیدا کر دیے گئے ان کا مقابلہ برٹی دلیری اور ہمت کے ساتھ کیا گیا۔ ابوذر بخاریؓ قید ہو گئے، رہا ہوئے تو ان کا گرم جوشی کے ساتھ استقبال کیا گیا۔ مجھے آج بھی وہ وقت یاد ہے کہ جب وہ گھر آئے اور بیٹھک میں بیٹھے ہوئے آدمیوں کے سامنے انہوں نے خلیفہ اشد امیر الاممؓ مین سیدنا معاویہ رضی اللہ عنہ کا وہ تاریخی قصیدہ پڑھ کر سنایا جو انہوں نے ملتان جبل میں لکھا تھا۔ ان کا چہرہ آج بھی تصور میں میرے سامنے آتا ہے تو میرے ایمان ولقین کے لیے ثبات و استحکام کا باعث بنتا ہے۔ چہرہ کیا تھا، نور ایمانی کا دمکتا ہوا چاند تھا۔ جو ہر سنے اور دیکھنے والے کے دل و دماغ کو منور کر رہا تھا۔ وہ اکثر کہا کرتے تھے:

”میرا وجہ دن گوانی دیتا ہے اور میں انشراح صدر کے ساتھ کہتا ہوں کہ مسلمان خواب غفلت سے نہ جاگا تو ذلیل و خوار ہو گا۔ اللہ کے وعدے کبھی جھوٹ نہیں ہو سکتے۔ قرآن کی آیات میں کوئی تبدیلی نہیں ہو سکتی۔ قرآن کے ماننے والوں کا کبھی بال بیکا نہیں ہو سکتا۔ باقی رہی موت، یہ اگر نکست کی دلیل ہے تو ہزاروں انبیاء شہید ہو گئے اور اپنا ایک انتی بھی پیدا نہ کر سکے۔ یہ وہی سازشوں میں شریک ہو کر سفارت خانوں سے حاصل کردہ سرمائے کو مانتہ آب بہا کریا کوئی اور ناٹک رچا کر برسر اقتدار آ جانا حق کی علامت نہیں ہے اور نہ ہی کامیابی کی دلیل۔ یہ قمی شعبدہ بازی ہے یا ایک شروں کا ہیل ہے۔“

یہ ان کی تقریروں کا لب و لبجہ تھا جس میں وہ ان آٹھ برسوں میں قوم کو خطاب کرتے رہے۔ اُس وقت ملک کے اندر جو سیاسی کھیل کھیلا جا رہا تھا، وہ بھی تھا۔ ذوالفقار علی بھٹو کا سو شلزم اپنے عروج پر تھا۔ یہ احرار ہی تھے جو اس کے سامنے ڈٹ گئے۔ مجھے کچھری روڑ پر مولانا سید عطاء الحسن بخاری کی کتابوں کی دکان ”بخاری اکیڈمی“ پر بھٹو کے جیالوں کا حملہ بھی یاد ہے جو ذوالفقار علی بھٹو کے بڑے جلوس کے گزرنے سے تھوڑی دیر پہلے کیا گیا تھا۔ یہ حملہ ایک ایسا بیز جو بھٹو کے اس وقت کے سیاسی نفرے کے لیے کیا گیا تھا۔ میں اس وقت دکان پر دوسرے احرار رضا کاروں کے ساتھ موجود تھا جب کانچ کے اڑکوں نے حملہ کیا اور وہ بیز جو شاہ جی کی دکان پر لٹکا ہوا تھا اس کو اتارا گیا۔ یہ پانچ چھتے سو کے قریب پیٹپیٹ پارٹی کے چھوکرے تھے جو پہلے تو شاہ جی کے سامنے بیٹھ ڈالتے رہے، نعرہ بازی کرتے رہے اور پھر وہ بیز چھین لے گئے لیکن ایک احرار کارکن محمد اسماعیل جس کو عرف عام میں مفتی کے نام سے پکارا جاتا تھا وہ بھلی کی سی تیزی کے ساتھ دکان سے اتر اور اس نے جیران کن پھرتی کے ساتھ وہ بیز واپس چھین کر دکان پر لگا دیا۔ اس کے بعد ذوالفقار علی بھٹو کا جلوس شاہ جی کی دکان سے گزر گیا لیکن کسی کو جرأت نہ ہوئی کہ وہ شاہ جی کی طرف میلی آنکھ سے بھی دیکھے۔ میں یہ سب کچھ دیکھ کر ششد رہ گیا۔ بار بار خیال آتا کہ چند احرار رضا کاروں اور محسن شاہ صاحب کی یہ جرأت کہ ذرا بھی مروعہ نہ ہوئے تو سمجھ میں یہی آیا کہ جو اللہ کی بات کرتے ہیں اللہ ان کی مدد بھی کرتا ہے۔ ورنہ جلوس سے پہلے دکان پر حملہ اور اس پر احرار رضا کار کی جوابی کارروائی

اور شاہ صاحب کا دکان کا کھلا رکھنا اور بھٹو کے اتنے بڑے جلوس کا شاہ جی کو کچھ کہے بغیر گزر جانا سمجھ سے باہر تھا۔ اسی طرح شہر کے پرانے اشترائیوں کا ملتان میں ہنگامہ آرائی کرنا۔ ایک اشترائی کی ملک عطاء اللہ کی دکان کو آگ لگانا اور قرآن پاک کا شہید ہونا اور پھر اس ساری ہنگامہ آرائی کا سارے شہر کو اپنی لپیٹ میں لے لینا اور بھٹو کی سپاسی قوت کے بل بوتے پر احرار کے خلاف ایک گھناؤ فی سازش اور مہم کا شروع کرنا اور اس کے مقابلے میں مولانا سید عطاء الحسن بخاری اور مولانا سید عطاء المؤمن بخاری کا دلیرانہ کردار یہ ایک الگ داستان ہے:

اک جنوں کی داستان ہے داستان احرار کی
عزم و ہمت، سرفروشی، ولولہ، ایثار کی
جا بجا لکھی ہوئی ہے تاریخ کے اوراق پر
خونچکاں سی اک کہانی لشکر احرار کی

ان آٹھ برسوں میں جماعت احرار کے ساتھ کیا کچھ نہیں ہوا، کس کس کہانی کو دہرا یا جائے۔ مجھے وہ واقعہ بھی یاد ہے کہ مولانا احتشام الحق تھانوی نے ملتان باروم میں تقریری کی۔ وہاں پر سید عطاء الحسن شاہ صاحب بھی تقریر سننے چلے گئے۔ مولانا نے تقریر کے بعد شاہ صاحب سے ملاقات کی اور رات کو عیدگاہ میں منعقد ہونے والے جلسے جس سے مولانا احتشام الحق نے خطاب کرنا تھا میں شریک ہونے کی شاہ صاحب کو دعوت دی۔ شاہ صاحب نے دعوت قبول کر لی۔ رات کو جلسے کے دوران انعرہ بازی کی گئی، سو شلزم زندہ باد کے انعرے لگائے گئے، سانپ سانپ کا شور چاکر لگوں کو خوفزدہ کیا اور جلسہ منتشر کرنے کی کوشش اور زبردست ہنگامہ آرائی کی گئی۔ مولانا احتشام الحق تقریر چھوڑ کر اٹھ کر جانے لگے تو محسن شاہ صاحب نے ہاتھ تھام لیا اور کہا کہ:

”مولانا یا تو مجھے آپ نے بلا نہیں تھا اور اگر میں آپ کی دعوت پر آگیا ہوں تو اب آپ جانہیں سکتے۔ خطاب

آپ کا ضرور ہوگا۔“

سید عطاء الحسن بخاری صاحب نے نہایت شرافت سے ہنگامہ کرنے والوں کو پُر امن رہنے کی تلقین کی اور فرمایا کہ اگر آپ فریقِ مخالف کے جلسے میں آگئے ہیں تو سننے کا بھی حوصلہ رکھیں۔ اس کے بعد کہا کہ اگر دس منٹ تک خاموشی اختیار نہ کی گئی تو جوابی کارروائی ہو گی۔ اس کے بعد آہستہ آہستہ فضا ساز گارہوئی اور مولانا احتشام الحق صاحب کا دوبارہ خطاب ہوا۔ اس کے بعد جو کچھ جوابی طور پر شہر میں جگہ سید عطاء الحسن شاہ صاحب کے بارے میں کہا گیا وہ نہ تو میں بیان کر سکتا ہوں اور نہ ہی آپ اسے پڑھنے کا حوصلہ رکھتے ہیں۔ یہ سب کچھ احرار اسلام کے راستے میں رکاوٹیں تھیں جن کو ایک ایک کر کے احرار نے اپنے راستے سے ہٹایا اور کارروائی آگے بڑھتا چلا گیا۔ ایک طرف یہ سب کچھ ہو رہا تھا لیکن دوسری طرف قائد احرار حضرت مولانا سید ابوذر بخاری کا کردار کیا تھا۔ اس کے بارے میں رفیق اختر صاحب نقیبِ ختم

بتوت کے ابوذر بخاری نمبر کے صفحہ ۱۹۶ پر تحریر کرتے ہیں:

”مولانا مفتی محمود صاحب اور شاہ جی کے اختلاف کی بازوگشت دینی حلقوں میں اکثر سنائی دیتی تھی۔ ایک روز عصر کے بعد مدرسہ قاسم العلوم کے ایک مولوی صاحب دفتر میں شاہ جی سے ملنے آئے اور ہدیہ پیش کرنے کے بعد بڑی عقیدت کے ساتھ ان کے سامنے مودب ہو کر پیٹھے گئے۔ مفتخر قوارف کا بعد گفتگو کا سلسلہ آگے بڑھا تو مولوی صاحب نے شاہ جی کی نممت میں مولانا مفتی محمود صاحب کی کوئی گفتگو سنانی شروع کر دی۔ تھوڑی سی خاموشی کے بعد شاہ جی نے بڑے جلال آمیز انداز میں ہدیہ واپس کرتے ہوئے ان مولوی صاحب سے کہا کہ میرا یقین ہے کہ مفتی صاحب جیسا انسان میرے بارے میں ایسے کلمات نہیں کہہ سکتا۔ آپ تشریف لے جاسکتے ہیں۔“

اس کے علاوہ ایک اور واقعہ ہوا۔ آغا شورش کاشمیری ایوب دور حکومت میں چٹان میں قادیانیوں کے خلاف ایک پروزور اداریہ لکھنے کی وجہ سے گرفتار ہو گئے۔ لیکن پورے ملک کے میں اس پر خاموشی طاری تھی۔ بڑی بڑی دینی جماعتیں مہربہ لب تھیں۔ مجلس احرار اسلام فیصلہ کیا کہ اس خطرناک خاموشی کو توڑنا چاہیے ورنہ تو مستقبل میں قادیانیوں کے خلاف کچھ کہنا ہی مشکل ہو جائے گا۔ اس پر مزید معاملہ اور آگے بڑھا کر حکومت وقت کے وزیر داخلہ قضیٰ فضل اللہ نامی نے قادیانیوں کے حق میں ایک بیان داغ دیا جو اخباروں میں چھپا۔ بیان تھا کہ: ”قادیانی مسلمان ہیں ان کے خلاف کسی ایسی کارروائی کو برداشت نہیں کیا جائے گا جو ملک کے اندر انتشار کا باعث بنے۔“ ایسے میں مجلس احرار نے فیصلہ کیا کہ لاہور میں موچی دروازہ کے میدان میں شورش کاشمیری کی رہائی اور حکومت کے خلاف اس گرفتاری پر ایک احتجاجی جلسہ منعقد کیا جائے۔ اس جلسے کے لیے اشتہارات شائع کیے گئے جو ملک بھر میں مجلس احرار کی شاخوں کے ذریعے لگوادیے گئے۔ جلسے کے لیے زبردست تیاری کی گئی تاکہ یہ خطرناک جمود توڑا جائے۔ میں بھی اس جلسے میں شرکت کے لیے لاہور پہنچا۔ شام سے ذرا بعد میں دفتر یروں دہلی دروازہ گیا تو میں نے دیکھا کہ مولانا سید ابوذر بخاری، ماسٹر تاج الدین انصاری، صدر مرکزیہ مولانا عبد اللہ احرار، چودھری ثناء اللہ بھٹھے بیٹھے با تین کرہے تھے۔ موضوع زیر غور یہ تھا کہ جلسہ کا اعلان اور تشریف تو بڑی اچھی بات ہے لیکن اگر تقریریں سخت نہ ہوں تو ایسی صورت حال میں جلسہ کوئی خاص فائدہ نہیں ہو گا اور اگر سخت تقریروں کا نوٹ لیتے ہوئے حکومت نے احرارہائی کمان کے تمام لیڈروں کو گرفتار کر لیا تو پھر جماعتی کام متاثر ہو گا۔ لہذا کیا کیا جائے۔ اس پر ابھی بات جاری تھی کہ خاموش بیٹھے ماسٹر تاج الدین انصاری (اللہ انہیں جنت الفردوس میں اعلیٰ مقام عطا کرے) سید ابوذر بخاری سے مخاطب ہو کر بولے:

”شاہ جی آپ کس مشکل میں پڑ گئے ہیں۔ بھلا احرار کب اتنے وسائل والے تھے جو آج اتنے وسائل والے نہیں۔ جلسہ ہو گا اور تقریریں سخت ہونی چاہیں۔ حکومت چاہتی ہے کہ قادیانیوں کا نام کوئی نہ لے۔“

اور حکومت کے ارادے بھی خطرناک ہیں۔ وزیر داخلہ کا بیان واضح طور پر اس امر کی دلیل ہے۔ الہاذ تقریریں سخت ہوئی چاہئیں۔ اول تو کچھ نہیں ہو گا اور پھر اگر کچھ ہو، بھی تو دیکھا جائے گا۔ یہ بعد کی بات ہے۔“

بس پھر کیا تھا فیصلہ ہوا کہ تقریریں سخت ہوں گی۔ چنانچہ جلسہ میں سب سے پہلی تقریر چودھری ثناء اللہ بھٹہ مرحوم کی ہوئی۔ انھوں نے انہائی سخت الفاظ سے اپنی تقریر کا آغاز کیا۔ حکومت کی قادیانیت نوازی پر تقدیم کرتے ہوئے کھلے الفاظ میں کہا گیا کہ آغا شورش کی گرفتاری اور اس کے بعد وزیر داخلہ کا قادیانیوں کے حق میں بیان یہ جماعت احرار کو ایک چیلنج ہے۔ ہم اس چیلنج کو قبول کرتے ہیں ہم پورے ملک میں عوام کو اتنا بیدار کر دیں گے کہ حکومت کو قادیانیت نوازی کی حکمت عملی ترک کرنی پڑے گی۔

مولانا عبد اللہ احرار صدر مرکز یا آئے اور انھوں نے تقریر کرتے ہوئے جو کچھ کہا اس کا ایک فقرہ تو مجھے بھولت ہی نہیں ہے۔ انھوں نے کہا:

”او قاضی فضل اللہ تیری رگوں میں اگر کسی حلال زادے کا خون گردش کر رہا ہے تو آموچی دروازے وہی بات کہہ جو تو نے اخبارات کو پر لیں کافرنس کرتے ہوئے کہی ہے کہ قادیانی مسلمان ہیں۔ تجھے پتہ چل جائے گا کہ تیرے منہ میں دانت کتنے نہیں۔ احرار مھاری زندگی ٹنگ کر کے رکھ دیں گے۔ اس ملک میں قادیانیت نوازی نہیں چلے گی کہ یہ ملک اسلام کے نام پر وجود میں آیا ہے۔“

ماستر تاج الدین انصاری نے اپنے مخصوص انداز میں تقریر کرتے ہوئے اس اباش عورت کا قصہ بیان کیا جو کسی جگل میں ایک شریف شخص سے جس کے سر پر بستہ، ایک ہاتھ میں لوٹاوضو کے لیے اور دوسرا ہاتھ نماز پڑھنے کے لیے جانماز تھی۔ اُسے کہنے لگی کہ تو، تو مجھے چھیڑ رے گا۔ اس شریف آدمی نے کہا کہ اے احمد عورت میں تجھے کیسے چھیڑ سکتا ہوں میرے دونوں ہاتھ مصروف ہیں سر پر بستہ ہے۔ کہنے لگی کہ تو بستر ز میں پر بچھا دے گا، لوٹا ز میں پر رکھ دے گا اور جانماز بھی ز میں پر رکھ دے گا اور پھر مجھے چھیڑ رے گا۔ حکومت کا بھی کچھ ایسا ہی حال ہے۔ یہ اس اباش عورت کی طرح احرار کو خواہ اپنی طرف راغب کر رہی ہے حالانکہ ہمارا رادہ نہیں ہے۔ حکومت کو احساس ہونا چاہیے کہ اباش عورت کا کردار ادا نہ کرے حکومتوں سے ٹکرانا ہماری روایت ہے۔ شورش کو فوری طور پر رہا کرو اور قاضی فضل اللہ کو قادیانیت نوازی کی بنیاد پر وزارت داخلہ سے معزول کرو۔ احرار پورے ملک کے اندر قادیانیوں کے خلاف تقریریں کر کے حکومت کو اپنے مطالبات منوانے پر مجبور کر دیں گے۔

سب سے آخر میں مولانا سید ابوذر بخاری رحمۃ اللہ علیہ نے تو ایسی زبردست تقریر کی کہ عوام کا جوش و جذبہ سنبھالا۔ نہیں سنبھالتا تھا۔ نعرہ تکبیر، ختم نبوت اور احرار اسلام زندہ باد سے پنڈال گونج اٹھا۔ بہر حال جلسہ بغیر و خوبی اختتم پذیر ہوا۔ احرار کے اس جلسے نے فضا ہی تبدیل کر دی اور پھر پورے ملک میں اسی عنوان پر احرار کے علاوہ دوسری دینی تنظیموں کے اجتماعات بھی ہوئے ایسے محسوس ہوتا تھا کہ تحریک ختم نبوت دوبارہ شروع ہو گئی ہے۔ حکومت کو آغا شورش کا شیری کو رہا کرنا

پڑا۔ یاد رہے کہ آغا صاحب کی قید اور رہائی اس رہائی سے پہلے کی بات ہے کہ جب وہ کراچی میں پچاس روز تک بھوک ہڑتاں کر کے رہا ہوئے تھا اور کراچی سے لے کر لاہور تک ان کا فقید المثال استقبال ہوا تھا۔

آل پاکستان احرار کانفرنس لاہور ۱۹۷۰ء:

مارچ ۱۹۷۰ء میں لاہور میں آل پاکستان احرار کانفرنس ہوئی۔ کانفرنس کی تیاری کے لیے کافی عرصہ پہلے کام شروع کر دیا گیا تھا۔ دہلی دروازے سے لے کر موچی دروازے تک مختلف شہروں سے آئے ہوئے احرار رضا کاروں کے خیمے تھے جو ایک عجیب سماں پیش کر رہے تھے۔ دہلی دروازے کے باہر ایک جگہ مولانا عبد اللہ احرار صدر مرکزیہ نے اپنے مبارک ہاتھوں سے احرار کا پرچم اہرایا۔ احرار رضا کار سرخ وردی میں ملبوس اپنے اپنے خیمے کے باہر کھڑے پرچم احرار کو سلامی دے رہے تھے۔ پرچم کے نیچے احرار ہنماں ایک جگہ پر کھڑے تھے۔ پرچم کشاںی کی اس تقریب کے بعد سید ابوذر بخاری رحمۃ اللہ علیہ نے خصوصی دعا کے ساتھ جلوس کی صورت میں پورے شہر کے بازاروں کا ایک چکر لگانے کا حکم دیا۔ یہ سماں دیکھ کر مجھے مجلس احرار اسلام کی وہ ”دفاع پاکستان کانفرنس“ یاد آگئی جو ۱۹۷۹ء میں لاہور میں ہوئی تھی۔ جس میں مجلس احرار اسلام نے انتخابی سیاست سے علیحدہ ہونے اور دینی محااذ پر کام کرنے کا فیصلہ کیا تھا۔ اتنا عرصہ گزرنے کے بعد آج اس کانفرنس میں بھی وہی شان و شوکت وہی ولولہ وہی جوش و خروش دیکھنے میں آیا۔ ہزاروں کی تعداد میں احرار رضا کاروں نے احرار ہنماں کی قیادت میں اس جلوس میں شرکت کرتے ہوئے لاہور شہر کی معروف سڑکوں پر اسلام زندہ باد، سو شلزم مردہ باد کے نعروں سے فضائیں نیا جوش و خروش، نیا ولولہ اور نیا جذبہ پیدا کر دیا۔ جہاں جہاں سے احرار کے اس جلوس نے گزرنما تھا شہریوں نے اپنے خرچ پر وہاں استقبالی دروازے بنائے، انہیں خوبصورت جھنڈیوں اور بینزوں سے سجا یا گیا تھا۔ احرار رضا کاروں کی تواضع کے لیے مختلف مقامات پر مشروب پلانے کا اہتمام کیا گیا۔ رضا کاروں پر پھولوں کی پیتاں نچاوار کی گئیں۔ دکانداروں نے کھڑے ہو کر جلوس کا استقبال کیا۔ نہ جانے کتنے گھنٹے یہ جلوس لاہور کی سڑکوں پر مارچ کرتا رہا۔ اسلام زندہ باد، سو شلزم مردہ باد، ختم نبوت زندہ باد، شہداء ختم نبوت زندہ باد، احرار اسلام زندہ باد، امیر شریعت زندہ باد کے نعرے گونجتے رہے۔ تقریباً چودہ پندرہ میل کا سفر احرار رضا کاروں نے پیدل مارچ کر کے پورا کیا۔ شام کے وقت موچی دروازے کے قریب جب احرار اسلام کا جلوس پہنچا تو پیپلز پارٹی کے کچھ شیدائیوں نے جلوس پر حملہ بھی کیا۔ جسے احرار رضا کاروں نے جوابی کارروائی کر کے پسپا کر دیا اور معاملہ کنٹرول کر لیا گیا۔ جاتے ہوئے پیپلز پارٹی کے جیالے کہنے کہ ہم رات کو آپ کے جلسے پر حملہ کریں گے۔ لیکن ساری رات دہلی دروازے کے باہر وسیع و عریض پنڈال میں سردار عبدالقیوم خان جو آزاد کشمیر کے پہلے صدر تھے کی صدارت میں احرار کا یہ جلسہ ہوتا رہا کسی کو بہت نہ ہوئی کہ احرار کے جلسے کے قریب آتے۔ حملہ تو خیر دور کی بات تھی۔ احرار ہنماں کے علاوہ آغا شورش کاشمیری نے جلسے سے خطاب کیا۔ سب سے اہم تقریب سید ابوذر بخاری کی تھی جو صحیح کی اذان تک جاری رہی۔ یہاں پر یہ بات بھی بیان کرنا ضروری ہے کہ سید ابوذر بخاری نے تین آدمیوں کا ایک وفد ترتیب دیا۔ جس میں سید عطاء اگسن شاہ صاحب کے علاوہ میں بھی شامل تھا

اور گوجرانوالہ کے ایک اہم کارکن صوفی محمد سلیم صاحب بھی تھے۔ ہم تینوں کو ابوذر بخاری صاحب نے کہا کہ مولانا مفتی محمود صاحب، مولانا محمد اکرم صاحب (سلطان فونڈری والے) کے ہاں ماذل ٹاؤن میں قیام پذیر ہیں انھیں مل کر کافرنز کے رات کے اجلاس میں خطاب کرنے کی دعوت دو۔ چنانچہ ہم سید عطاء الحسن شاہ صاحب کی قیادت میں وہاں اس کارخانے پہنچ جہاں پر حضرت مولانا مفتی محمود صاحب قیام پذیر تھے اور وہاں ان کے میزبانوں سے ملاقات کی، انھوں نے ہماری چائے سے توضیح کی۔ ہم نے آنے کا مدد عایان کیا، کہنے لگے مفتی صاحب ابھی آرام فرم رہے ہیں آپ ذرا ٹھہریں۔ ان سے مل کر بات کرتے ہیں لیکن ہم تینوں کافی دریک وہاں بیٹھے مولانا کا منتظر کرتے رہے۔ مولانا تشریف نہ لائے اور نہ ہی ان سے ملاقات ہوئی۔ ہم اپنے مشن میں ناکام واپس آئے اور ساری کہانی سید ابوذر بخاری صاحب سے کہہ دی۔ شاہ جی نے کہا کہ میری خواہش تو یہ تھی کہ وہ ہماری اس کافرنز میں آتے اور ان کے خطاب سے ہم مستفیض ہوتے لیکن انھوں نے شاید ایسا کرنا مناسب نہیں سمجھا۔ ہماری طرف سے توجہ تمام ہوئی۔ اس کافرنز میں اتنی زیادہ تعداد میں رضا کاروں کی شرکت دیکھ کر لوگ حیران ہو گئے تھے۔ طویل مدت کے بعد بھی لوگوں میں احرار اسلام سے تعاون اور ان کے نصب اعین سے اتفاق کرنے والے اور ان کا استقبال اتنے وسیع پیانا پر کرنے والے ابھی تک ہیں۔ ایسے معلوم ہوتا تھا کہ لاہور کے لوگ احرار کے لیے اداس تھے اور انھیں اس صورت میں دیکھنے کے لیے جیسے ترس گئے ہوں۔ احرار اسلام کے لیے یہ ایک حوصلہ افزایبات تھی دیکھا جائے تو نو دس سال کی جبڑی پابندی اور پھر ۱۹۶۲ء سے نامساعد حالات میں جماعت احرار کی تشکیل نو اور پھر ۱۹۷۱ء تک یہ سفر اور سفر میں پیش آنے والے حالات و واقعات جو کسی بھی طرح جماعت کے لیے حوصلہ افزایانہ تھے بلکہ حوصلہ شکن تھے۔ یہ کافرنز احرار اسلام کی ایک بہت بڑی کامیابی تھی جس پر ہمارے تمام رہنماء اور رضا کار اسے محدث اللہ تعالیٰ کافضل و رکرم سمجھتے تھے اور اس کا میا ب کافرنز پر اللہ شکر ادا کرتے ہوئے اپنے اپنے شہروں کو روادہ ہو گئے۔ میں بھی اس عظیم الشان کافرنز میں شرکت کے بعد بہاول پورا آگیا۔ جہاں ان دونوں میں اپنی سرکاری نوکری کے فرائض سرانجام دے رہا تھا۔

ایک دن مولانا سید عطاء المؤمن بن بخاری صاحب میرے پاس بہاول پورا آگئے۔ میں بہت خوش ہوا، تمام دن ہم اکٹھے اپنے گھر میں مختلف موضوعات پر باتیں کرتے رہے۔ باتوں باتوں میں کہنے لگے کہ خالد شیر آج ایک خاص کام کے لیے بہاول پورا آیا ہوں۔ میں نے پوچھا کہ وہ خاص کام کیا ہے؟ کہنے لگے ابھی نہیں بتاؤں گا۔ شام کو بتاؤں گا۔ شام ہوئی تو شاہ صاحب نے مجھے کہا کہ شام کی نماز ماذل ٹاؤن کی اس مسجد میں پڑھنی ہے جہاں پر مولانا نہش الحق افغانی صاحب درس دیتے ہیں اور جمعہ بھی پڑھاتے ہیں۔ میں تیار ہو گیا چنانچہ ہم دونوں نے مغرب کی نماز اسی مسجد میں پڑھی۔ نماز کی امامت بھی حضرت مولانا نہش الحق افغانی نے کرائی، نماز سے فارغ ہوئے تو سید عطاء المؤمن صاحب آگے بڑھے اور مولانا سے مصافحہ وسلام کیا۔ مولانا نے شاہ جی سے پوچھا کہ آج کیسے آنا ہوا؟ جواب میں شاہ صاحب نے کہا کہ آپ سے ملنے کو جی چاہتا تھا حاضر ہو گئے۔ میر تعالیٰ شاہ صاحب نے ہی مولانا سے کرایا۔ مولانا ہم دونوں کو اپنے جگہے جو مسجد کے ساتھ ہی وابستہ تھا لے گئے اور

آپ بیتی

تحوڑی دیر کے بعد حضرت مولانا ایک چھا بے میں چند روٹیاں اور ایک چھوٹی سی کٹوری (برتن) میں سالن لے کر آئے، دسترخواں پر دونوں چیزیں رکھ دیں اور کہا کہ جو تھا حاضر خدمت ہے۔ ہم دونوں نے کھانا کھایا اور یہ عزا زبھی حاصل کیا کہ ہم نے حضرت کے گھر کا نمک کھایا ہوا ہے۔ اس دوران میں شاہ صاحب نے چند باتیں حالات حاضرہ کے حوالے سے مولانا سے پوچھیں۔ ان کا پہلا سوال تھا کہ مولانا مفتی محمود صاحب جو صوبہ سرحد کے وزیر اعلیٰ بن گئے ہیں (ان دونوں مولانا مفتی محمود صاحب ولی خان کی نیشنل عوامی پارٹی اور جمعیت علماء اسلام کے اشتراک سے صوبہ سرحد کے وزیر اعلیٰ بنے تھے) آپ کا کیا خیال ہے اس سے ملک کے اندر تحریک اسلامی کو کوئی فائدہ حاصل ہو گا کچھ اس کی تقویت کا باعث بنے گی؟

حضرت مولانا شمس الحق افغانی نے جواب میں ارشاد فرمایا:

”شاہ جی اس سے اسلامی تحریک کو کیا فائدہ ہو گا، ولی خان کے بارے میں ایک بات یاد رہے آگ سے اس کی پیش جدا ہو سکتی ہے لیکن ولی خان سے دین و شہنشی جدائیں ہو سکتی۔ اس کے باپ میں تو اتنی دینی غیرت تھی کہ راہ چلتے کہیں آمنا سامنا ہو جاتا تو سلام کے لیے ہاتھ اٹھا کے ماتھے پر کھلیتا تھا، ولی خان کو تو اللہ تعالیٰ نے اتنی توفیق بھی نہیں دی۔ ان لوگوں کے اشتراک سے بھلا تحریک اسلامی کو کیا تقویت حاصل ہو گی۔ اور مولانا مفتی محمود داؤن سے دین کے لیے کیا کام لے سکتے ہیں۔“

بعد کے حالات نے ثابت کر دیا کہ مولانا افغانی نے درست فرمایا تھا۔ پھر مفتی محمود صاحب کے فرزند مولانا نفضل الرحمن کو ولی خان کے مقابلے میں ایکشن میں آنارپڑا اور مولانا حسن جان شہید نے ولی خان کو بھاری اکثریت سے شکست دی۔ اس کے علاوہ شاہ جی اور مولانا شمس الحق افغانی کے درمیان مزید کچھ گفتگو بھی ہوئی۔ جس کو نویعت کچھ ایسی تھی کہ جیسے دین کے بارے میں کوئی شاگرد اپنے استاد سے کچھ پوچھتا ہے۔ تھوڑی دیر تک ان کے ساتھ بات چیت ہوئی پھر ان سے اجازت لے کر ہم دونوں واپس آگئے۔ دوسرے دن عطاء المؤمن شاہ صاحب تو واپس چلے گئے لیکن میں یہی سوچ تارہ کہ عطاء المؤمن شاہ صاحب کے لیے حضرت شمس الحق افغانی جوان دونوں میں اسلامیہ یونیورسٹی بہاول پور میں شیخ الجامعہ تھے، سے شرف ملاقات کتنا ہم کام تھا جس کے لیے انھیں ملتان سے بہاول پور کا سفر کرنارپڑا۔

مولانا شمس الحق افغانی جیسے لوگ صرف پیدا ہوتے ہیں مرتے نہیں ہیں، ان سے ملاقات اور استفادے کی جو سعادت ہمیں حاصل ہوئی وہ ہر کسی کے حصے میں نہیں آتی، سوائے ان کے جن پر اللہ تعالیٰ کرم کرتا ہے۔ اس ملاقات کو یاد کرتا ہوں تو یہ شعر ہے:“

زندہ ہیں وہی بالیقین آج بھی
مرنے کے بعد ہو گئے جو اور معتبر
خالد وہ میری روح میں جیسے اُتر گیا
کہتے ہیں جس کی داستان میرے یہ اشکِ تر

جاری ہے